

पद ७७

(राग: छंद - ताल: धुमाळी)

तुम्ही कसे हो सत्युं ज्ञानमनंतं ब्रह्म ॥१॥ ध्रु. ॥ कोणी कोणा जाणितलें ।
काय स्वरूपीं मन हें झालें । कवण धर्मी कवणा आलें । ज्ञानरूप
धर्म ॥१॥ जरि ज्ञानरूप तो असता । तरि आपणा अवलोकिता ।
मिथ्या त्रैकालिक जग म्हणतां । पहा हें वर्म ॥२॥ जेथें अनुभवविना
अनुभविता । अविद् विदिताहुनी तो परता । स्फूर्ति स्फोरक स्फुरण
ही सत्ता । मायिक कर्म ॥३॥ निर्मलपणें ज्ञान जे म्हणती । सत्य
अविनाशा बोलती । सुख दुःख सहित सांगती । सूक्ष्म ते परम ॥४॥
निमाला ज्ञानरूपमार्ताड । गेला मायादेवीचा बंड । सहज स्वस्वरूप
अखंड । हा बोल चरम ॥५॥